



L-IMĠARR

MINUTI

Laqgħa tal-Kunsill Lokali tal-Imġarr

It-Tmien Legislatura

Seduta Numru 8/15, it-Tnejn 13 ta' Lulju 2020

Il-Kunsill Lokali tal-Imġarr issejjaħ sabiex jiltaqa' għal-Laqgħa tal-Kunsill numru 15 tat-Tmien Legislatura, nhar it-Tnejn 13 ta' Lulju 2020 fil-5 u nofs ta' filgħaxija. Din il-laqgħa ixxandret 'live' permezz tas-sistema tal-'online streaming', kif wkoll kienet miżmuma bis-sistema tal-'Video On Demand'.

PREŻENTI

Paul Vella	Sindku
Clayton Gauci	Kunsillier
Tiziana Borg Busuttil	Kunsillier
Odette Muscat	Kunsillier
Cyprian Dalli	Segretarju Eżekuttiv

ASSENTI B' APOLOĠIJA

Hadd

ASSENTI

Wistin Vella – Viċi Sindku

MEMBRI TAL-PUBBLIKU PREŻENTI

Hadd

----- **MINUTI** -----

- i. Il-laqgħa bdiet fis-5:59pm.
- ii. Il-laqgħa tmexxiet fuq l-aġenda segwenti:

- 15.1 *Qari tal-ittri ta' apologiji;*
- 15.2 *Konsiderazzjoni u Approvazzjoni tal-Minuti;*
- 15.3 *Kommunikazzjoni mis-Sindku;*
- 15.4 *Korrispondenza;*
- 15.5 *Temi oħra ta' xogħol ieħor tal-Kunsill Lokali li jkunu meħtieġa;*
- 15.6 *Kunsiderazzjoni u Approvazzjoni ta' l-Iskeda tal-Pagamenti;*
- 15.7 *Proposti tal-użu ta' spazju pubbliku mill-istabbilimenti tal-ikel u xorb;*
- 15.8 *Preparamenti għall-festa ta' Santa Marija 2020;*
- 15.9 *Data għal-laqgħa li jmiss u tmien tal-laqgħa.*

15.1 Qari tal-ittri ta' Apologiji

- 15.1.1 Is-Segretarju Eżekuttiv informa li ma kienx irċieva l-ebda notifika għall-din il-laqgħa.

15.2 Konsiderazzjoni u Approvazzjoni tal-Minuti

- 15.2.1 Il-minuti tal-aħħar laqgħa tal-Kunsill kienu ġew iċċirkolati minn qabel mis-Segretarju Eżekuttiv lill-membri tal-Kunsill u għaldaqstant ġew mequjża bħala moqrija u approvati.
- 15.2.2 Kien hemm xi punti li Tiziana Borg Busuttil xtaqet li jiġu ċċarata dwar il-minuti. Is-Sindku u s-Segretarju Eżekuttiv taw spjegazzjoni, u wara li ġew diskussi, il-minuti ġew approvati.
- 15.2.3 Il-minuti tal-aħħar laqgħa għalhekk ġew iffirmati mis-Sindku u mis-Segretarju Eżekuttiv.

15.3 Komunikazzjoni mis-Sindku

- 15.3.1 Is-Sindku informa li s-Segretarju Eżekuttiv kellu laqgħa mas-Sa. Daniel Cini u s-Sur David Azzopardi li pproponew inizzjattivi volontarji ta' tneħħija ta' skart u ħmieġ kif ukoll ta' thawwil ta' sigar godda fl-Imġarr. Il-proposta hi li ssir clean-up għall-ħabta ta' Settembru, x' aktarx lejn l-akwati ta' Triq il-Palma. Ser isir ukoll sforz biex jitwaqqaf grupp ta' nies mil-lokal li jkunu jixtiequ jagħtu sehemhom f' dawn il-clean-ups.
- 15.3.2 Is-Sindku informa li l-Kunsill kien talab li ssir Blue-Badge Parking hdejn il-knisja ta' Sant' Anna fiż-Żebbiegħ. Il-Kunsill qabel unanimament ma' dan, speċjalment fid-dawl li kienet għada kif tneħħiet parking simili f' Misraħ is-Sebbiegħ.
- 15.3.3 Nhar il-Ġimgħa 17 ta' Lulju kienet ser issir il-premjazzjoni għall-kompetizzjonijiet ta' Poezija u proża relatati ma' Festa Frawli. Ser isir ktejjeb bil-kitbiet ta' dawk li ħadu sehem f' dawn il-kompetizzjonijiet.
- 15.3.4 Is-Sindku informa li kienet giet rijattivata l-applikazzjoni għall-proġett ta' Ta' Darrenzi. Dan jinkludi iż-żiedja tal-giebjja għall-ilma. Is-Sindku informa wkoll li kien hemm bżonn li jsir ftehim mal-kaċċatturi li jużaw ix-xagħri.
- 15.3.5 Is-Sindku ta' informazzjoni dwar l-aħħar żvilluppi fuq il-proġett tal-Facciol. Issa il-giebjja kienet lesta u ser jiġi ordnati is-serrer fuq it-tender li konna ħriġna aktar qabel.
- 15.3.6 Ser isir xogħol urgenti fuq tappiera ta' ilma fi' Triq Sir Harry Luke wara li dan inkisser u hu ta' periklu.
- 15.3.7 Is-Sindku semma' li kienu għadu għaddej ix-xogħol fuq il-bankina fil-Ġnejna li kienet inqasmet u waqgħet biċċa minnha.

15.4 Korrispondenza

- 15.4.1 Is-Segretarju Eżekuttiv ressaq numru ta' ċirkolari u korrispondenzi oħra mingħand id-Dipartiment għal-Gvern Lokali, u entitajiet oħra.
- 15.4.2 Is-Segretarju Eżekuttiv informa li il-membri tal-Kunsill kellhom iħejju rapport individwali dwar il-ħidma tagħhom li imbgħad jingħaqad mar-rapport amministrattiv. Dan għandu jsir sal-31 ta' Lulju.

- 15.4.3 Ġiet diskussa l-ittra li fiha il-Kunsill ingħata €2750 għal-librerija pubblika. Minn dawn ġa intefqu kważi €500 fuq attivitajiet u kotba. Ser jinxtraw ukoll tablets li jieħdu l-Augmented Reality, ser jitwaħħlu monitor fil-librerija u ser jinxtraw numru ta' kotba b' lingwi barranin. Dan kollu wara li saret konsultazzjoni mal-librara u ma' Tiziana Borg Busuttil li hi responsabbli minn dan il-qasam.
- 15.4.4 Is-Segretarju Eżekuttiv informa li kien irċieva korrispondenza minghand l-Awtorita' tal-Ippjanar li turi li l-Kunsill kellu kommissi €258,713.24 f' fondi tad-Development Planning Funds u €50,000 f' fondi tal-inizzjativa Sebbah il-Lokali Tiegħek.

15.5 Temi oħra ta' xogħol tal-Kunsill Lokali li jkunu meħtieġa

- 15.5.1 Is-Segretarju Eżekuttiv ressaq għall-attenzjoni tal-Kunsill ir-risposta għall-Management Letter li intbġhatet lill-Kunsill wara li sar l-awditjar fuq l-estimi finanzjarji tal-Kunsill għas-sena 2019. Peress li din ir-risposta kienet intbġhatet minn qabel lill-membri kollha tal-Kunsill, ġiet approvata unanimament u issa ser tintbġhat lid-Direttur tal-Gvern Lokali.
- 15.5.2 Is-Segretarju Eżekuttiv ressaq għall-attenzjoni tal-Kunsill ir-rapport finanzjarju tal-ewwel kwart tas-sena 2020. Peress li din ir-rapport kien intbġhat minn qabel lill-membri kollha tal-Kunsill, ġie approvat unanimament.
- 15.5.3 Is-Segretarju Eżekuttiv ressaq rapport imħejji mill-konsultent dwar il-GDPR, li juri awditjar tas-sistemi tal-Kunsill wara sena ta' hidma. Minn dan ir-rapport johroġ li mill-143 kriterju li fuqu hu bbażat dan ir-rapport, il-Kunsill irnexxillu jilhaq 115, li jammontaw għall-ftit aktar minn 80%. Il-kriterji l-oħra qed jiġu studjati halli il-Kunsill ikun dejjem aktar fil-qrib li jkun skont dak mitlub minnu.
- 15.5.4 Tiziana Borg Busuttil issuggerit li jibdew isiru sezzjonijiet ta' Zumba fil-gym fl-apert ta' Triq il-Ganfra. Il-Kunsill approva. Ser iġġib kwotazzjonijiet għal dan.
- 15.5.5 Tiziana Borg Busuttil issuggerit li ssir applikazzjoni biex jiġi installat WiFi Spot f' dan l-istess gym fl-apert ta' Triq il-Ganfra. Il-Kunsill iddiskuta u approva unanimament.
- 15.5.6 Odette Muscat ipproponiet li l-Kunsill jerga japplika għall-iskema LC Care biex jingiebu fondi għall-qtates tat-triq. Ser tkun qed tara jekk il-Kunsill għandux japplika, u jekk iva, il-Kunsill approva li ssir din l-applikazzjoni mill-aktar fis peress li l-applikazzjonijiet kien ser jgħalqu matul dik il-ġimgħa.

15.6 Kunsiderazzjoni u Approvazzjoni tal-Iskeda tal-Pagamenti

- 15.6.1 Is-Segretarju Eżekuttiv ressaq l-Iskeda tal-Pagament numru 7/2020 li kienet tammonta għal €50,790.95.
- 15.6.2 Din l-iskeda gie approvata unanimament mill-membri tal-Kunsill preżenti, u giet iffirmata mis-Segretarju Eżekuttiv u s-Sindku flimkien ma' żewġ membri oħra tal-Kunsill.

15.7 Proposti tal-użu ta' spazju pubbliku mill-istabbilimenti tal-ikel u xorb;

- 15.7.1 Wara li l-Kunsill aġġmel konsultazzjoni bejn is-sidien tal-istabbilimenti tal-ikel u xorb fl-Imġarr dwar l-użu ta' spazju pubbliku u toroq, is-Segretarju Eżekuttiv baġat il-proposti kollu li irċieva lill-membri kollha tal-Kunsill.
- 15.7.2 Is-Sindku informa li kienet saret laqgħa bejnu, is-Segretarju Eżekuttiv u is-Sur David Mifsud, Direttur fl-MTA u li dawn il-proposti kienu ġew diskussi waħda waħda. Il-punti saljenti minn din il-laqgħa kien ġew mibgħuta mis-Segretarju Eżekuttiv lill-membri kollha tal-Kunsill flimkien mal- proposti kollha. Dawn huma il-punti :
1. Min għandu encroachment permit qed jiġu ttollerati anke jekk ikunu maqbuża bi' ftit minhabba il-miżuri tal-COVID 19;
 2. Road Closures mhumiex aċċettabbli;
 3. Min irid jagħmel struttura permanenti irid iġib il-permess tal-PA. Il-Kunsill jagħti No Objection, jekk iħoss;
 4. Min jista jippermetti li titwessa il-bankina quddiemu, jista jitlob lill-PA ittih permess li jwessa' biex ikun jista jarma fuqha;
 5. Imwejjed u sigġijiet fit-triq/taht il-bankina : mhumiex aċċettabbli u ma jingħatawax permess. Jistgħu japplikaw mal-PA biex ikollhom encroachment, jekk il-post jippermetti.

Clayton Gauci ħareġ mill-kamra bejn is-7:18pm u s-7:20pm

- 15.7.3 Il-kunsill, iggwidat minn dawn il-punti qabel unanimament li:
1. għeluq ta' toroq mhumiex permissibbli;
 2. fejn hemm proposti ta' armar taht il-bankini, għandha ssir distinzjoni bejn tipi differenti ta' toroq fis-sena ta' dawkl joffru periklu u dawkl wieħed jista' jarma mingħajr periklu;
 3. hemm każijiet fejn il-kunsill jista' jagħti in-No Objection tiegħu, u hemm każijiet fejn il-Kunsill jista' jissuġġerixxi li ssir alterazzjoni fil-proposta hekk kif ipprezentata;

15.7.4 Għaldaqstant gie deciz li l-proposti jigu diskussi wahda wahda fil-Kunsill u li wara kull stabbiliment li bghat proposta tintbghatlu id-decizjoni tal-Kunsill dwarha. Il-proposti qed jidhru hawn taht:

1. Taç-Çanti : il-Kunsill ma jsibx oġġezzjoni għal-proposta;
2. United Restaurant : il-Kunsill ma jsibx oġġezzjoni jekk l-applikant japplika mal-Awtorita' tal-Ippjanar biex jirrange il-bankina u jkun jista' jqiegħed l-imwejjed fuqha. Il-Kunsill ma jistax japprova armar fid-dawra/kantuniera;
3. Bohini : għad-diskussjoni dwar il-proposta ta' dan l-istabbiliment, is-Sindku ma' hax sehem peress li ddikkjara kunflitt ta' interess. Il-Kunsill qabel li ma jsibx oġġezzjoni għall-proposta hekk kif imressqa;
4. Il-Barri Bar & Restaurant : Il-Kunsill ma jaqbilx li t-triq tingħalaq hekk kif mitlub minn sid dan l-istabbiliment, aktar u aktar fid-dawl li t-triq ma tippermettix;
5. Ta' Nenu : Il-Kunsill ma jsibx oġġezzjoni għall-proposta dment li issir fuq Triq Dun Edgar u titqassar minn kif proposta fuq Triq il-Kbira;
6. Pit Stop Snack Bar : Il-Kunsill ma jista jilqa' il-proposta minhabba li din hija perikoluza;
7. Ta' Ċelita : iz-zona ta' encroachment hija aċċettabbli imma ma jistax isir armar taht il-bankina u fuq it-triq;
8. Kafe Fula : Il-Kunsill ma laqghax din it-talba ghax it-triq ma tippermettix;
9. Verbena : Il-Kunsill ma jsibx oġġezzjoni għal-proposta mressqa;
10. Tal-Bennej : Il-Kunsill ma laqghax il-proposta peress li iz-zona mmarkata tinsab f' kantuniera ma' triq prinċipali u din tkun ta' periklu;
11. Mġarr Farmers : Il-Kunsill ma jsib l-ebda' oġġezzjoni basta jithalla passaġġ għall-persuni li jagħmlu użu mill-bankina.

15.7.3 Is-Segretarju Eżekuttiv ser jibgħat dawn id-decizjonijiet individwali lil kull stabbiliment u f' kull korrispondenza ser jikkopja lill-membri kollha tal-Kunsill.

15.8 Preparamenti għall-festa ta' Santa Marija 2020

15.8.1 Is-Sindku ta informazzjoni dwar preparamenti għal-laqgħa li ser issir il-Ġimgħa 17 ta' Lulju mal-Pulizija tal-Mosta, mar-rappreżentant tal-Banda Marija Mtella' s-Sema, u mal-Kappillan tal-Parroċċa.

- 15.8.2 Il-Kunsill iddiskuta il-ħruġ tal-permess tal-gabbani tal-ikel tal-festa. Ġie deċiż li din is-sena ma jinħarġux dawn il-permessi. Dawn jinkludu wkoll bejjiegħa tal-qubbajt u tal-ġugarelli.
- 15.8.3 Il-Kunsill japprezza li fis-sitwazzjoni ta' kif tinsab il-pandemija, kull pjan jista' jiġi mibdul skont il-miżuri imħabbra mill-awtoritajiet kompetenti u l-Kunsill għandu dejjem jimxi magħhom.

14.9 Data għal-laqgħa li jmiss u tmiem tal-laqgħa

- 14.9.1 Qabel mal-laqgħa għet fi' tmiemha, il-Kunsill qabel li l-laqgħa li jmiss tissejjaħ għal nhar it-Tnejn, 10 ta' Awwissu 2020, fil-5:00pm.
- 14.9.2 Il-laqgħa ntemmet fit-7:55pm.

Paul Vella

Sindku

Cyprian Dalli

Segretarju Eżekuttiv